

# IL HABIB

Johrog cull nhar ta tlieta, barra mil gimgha il Cbira u il gimgha ta Labsi.—L'imsieħbin ta Malta u Għaḍdex jisūielhom, bil Posta b'collox, tliet xelini fis-sena, li jistghu jithallsu xelin cull erba' xhur, bil-kuddiem. Ta Barra, jisūielhom xelin actar fis-sena u jaħtieg iħallsu għall'inkas bis-sitt xhur fuk.—Min ma javżax zahar kabel taghlaklu is-sena, jirtabat għal oħra.—Ebda chitba li tasal f'idejn id-Direttur ma targa tirtadd l'ura.

Imzeuak b'cull xorta ta daul, ta tagħlim, ta aħbarijet u ta mogħdija taż-żmien: imma dejjem nisrani u *ħabib tal-kalb*.

Proprietarju: il *Cumitat tal Għakda tal Appostulat tat-Talb*, li kankal u sejjer imexxi dan il kari tajjeb, għall gid tal Maltin.

Direttur: is-Sur Ġużè M uscat-Azzopardi (strada santa Lucija, numru 89.)

Amministratur: is-Sur Duardu Galea (str. Cristoforu, numru 174).

Stamperija: *G. Muscat* (strada sant'Orsla, numru 213).

L'EUUEL SENA.

IT-TLIETA, id-29 TA OTTUBRU, 1912.

NRU. 38.

*Inbiercu b'kalbna collha il HABIB, gazetta bil Malti, u nirricmandawh lir-Reverendi Cappillani, biex ixerrduh kalb l'insara tal Parrocċi taħhom, ghax nistenneu minnu gid cbir.*

*Mil Belt, fid-19 ta Jannar, 1912.*

P. ARCISKOF U ISKOF.

**Akrau! Akrau!**

**Unjoni Cattolica San Giusepp.**

AHBAR.

Fit-2 ta novembru, tiftaħ li *Scola għat-tfal tal Imsieħbin*, b'daun il pattijet: li it-tfal ma icollhomx actar minn 15 il sena u inkas minn 9 snin—li icunu jafu jakrau xi ftit bl'ingliż u bit-taljan—u li missierijethom icunu dejjem ħallsu it-tliet soldi tal gimgha.

It-tagħlim icun: kari u *dittatura* bl'ingliż u bit-taljan, xi haġa tal *grammatica* ta daun iż-żeuġ lingwi, ir-reguli principali tal *aritmética*, semplici u composti, li Storja ta Malta, geografija u tifsir ta ħuejjeġ tal bżonn.

Il ħin: f'tal imūiet, siegħa u nofs cull jum. Nhar ta ħamis u nhar ta sib, issir id-Dutrina.

Sejra tiftaħ ucoll, f'kasir żmien, Scola oħra għall'imsieħbin stess, bejn iueħed u iehor bit-tagħlim collu li għedna fuk.

Narġghu nitolbu, fl'aħħar nett, l'imsieħbin tal *Unjoni Cattolica* li jafu idokku xi strument, biex jatuna isimhom u ighidu xi strument idokku, halli nistghu nghakkdu *Olassi Musicati*.

Mil Palazz Caraffa,  
strada Forni, 94.

Fis-17 ta ottubru, 1912,

WALTER AGIUS,

Segretarju.

**Kari tajjeb.**

Din l'ittra li uaslitilna il gimgha l'oħra, ftit siegħat ūara li ħareg il *Habib* u li għal hecc biss dāmet sa 'llum ma dehret, mhux talli 'nxandruha b'kalbna collha, imma natuha l'eūuel post, chif jisthokkilha. Li hi mictuba minn id ta ragel gharef, tghidu hi stess, jecce dauc li jakrauha icunu jafu jżnuha.

«Fil 21 ta Ottubru, 1912.

«Sur Direttur,

«Mingħajr ma nokghod nifraħlec bil gid cbir li kieghed tagħmel lill Poplu, ghax inti taf li jen ma tantx inħobb nitlef żmien fil cumplimenti, ippermettili nagħmel xi zeuġ osservazzjonijet fuk il *kari ħażin* u il *kari tajjeb*, la darba, disgrazzjament, kieghed jissuccidi li, mentri mil banda

il ūaħda kieghdin nintleu iż-zejjed bil gazetti ossija faxxiculi sagri, mil banda l'oħra kieghdin jinbtu ucoll il gazetti tal partiti, li huma aghar mil *carti tas-sitt ħabbiet*, ghax, f'lôc li jarfghu salib persuna jeū familja ūaħda, jizirghu l'odju u il mibegħda bejn ktajja sħaħ tal Poplu: odju u mibegħda ūisk periculusi, ghax miżrughin kalb dauc il ktajja tal Poplu, li, bejn li mogħmija mil fanatiżmu u bejn li m'ħumiex istruiti biż-zejjed, cull-ma jakrau fil gazetti, speċjalment tal culur taħhom, jieħduh b'evangelju!

«L'eūuel osservazzjoni hi din: mita nghidu *kari tajjeb*, ma għandniex niħnu biss *curunelli, noveni, ħajjet tal kaddisin, aħbarijet ta miraculi, avvizi ta festi, poeziji sagri* u ħuejjeġ oħra bħal daun: mingħajr xejn dubju, daun huma ucoll ta min ifittixhom u ihenni ruħu bihom: imma *kari tajjeb*, scond chif jaħsbuha il Għorrief, scond chif chien ifisser-ruħu li stess Lēuni Tlittax, jigifieri cotba u gazetti li, bid-dual li jatu, bit-tagħlim li ixandru, bil grajja li igibu, iseūūu li mħuħ, irattbu il klub, jiddrittaū il cunxienzi, ghax itellghuna naħsbuha ta 'rgiel; u, mentri mil banda il ūaħda ineżżghuna mil vizzijet u mil frughat ta cull xorta ta fanatiżmu, mil banda l'oħra jagħmluna nafu naraū x'in hu it-tajjeb u il ħażin fil kima tar-Religjon, x'in hu il gid u id-deni fil gieħ tal Patrja, x'jixrak u ma jixrak lilna, lill familji tagħna, lill ħbiebna, lill ghajrna! Minn daun il cotba u minn daun il gazetti, mhux mil cotba u mil gazetti *sagri*, aħna nieksin ħafna.

«Il cotba u il gazetti sagri, għad li għandhom fini ieħor, id-devozzjoni, ighinu ucoll lill *Missjoni tal kari tajjeb*, li aħna nixtieku imxerrda actar fostna: imma, disgrazzjament, dauc ma jigruħ biż-zejjed fl'idejn ta min l'actar għandu bżonnhom, jigifieri ta min jixrob it-toscū tal *kari ħażin*. Johorgu bl'eluf u jinkraū bi ħrara cbira, imma actarx mid-devoti, minnisa u miż-żghaħ ta ma dūar il

Cnejjes, mentri li il-cotba u il gazetti vēnusi jixterdu f'idejn oħra.

«Għandna, mela, infittxu cotba bħall *Mogħdija taż-Żmien*, gazetti bħall *Habib*, rumanzi onesti u patriottici, poeziji mixghula bid-daul u bl'imħabba tal proximu, f'chelma ūaħda *kari profan, kari li jigbed in-nies għalih*, imma *kari tajjeb*, li ma ixēūūix l'aħūa għal xulxin, li ma inissilx mibegħda fil kalb, ħsiebijet ħżiena fil moħħ, xēħtiet coroħ fir-ruħ—*kari tajjeb* li, b'imħabba lejn Alla u lejn il Patrja, juri, ighallem, ifisser chif għandna nagħmlu il gid lilna infusna, lil ħutna u lil pajjizna—*kari tajjeb*, f'chelma ūaħda, li jagħmilna irgiel!

Ūara ir-Religjon, hemm il Patrja; u ūara il Patrja, hemm il Familja. Mela, ūara il ctieb u il gazetta tal Cnisja, hemm li Storja u il grajja ta Malta; u ūara daun, hemm it-tagħlim u il mogħdija taż-żmien. Imma, fuk collox, niftacru f'dan: *min ma iridniex ħbieb ta xulxin, għadu tagħna it-tnejn*.

«Biż-zejjed sa ħaun, Sur Ditettur, għad li fadal l'aħjar: *min għandu il ūidnejn biex jisma, jisma*—ighid l'E-vangelju.

R. E.

**L'Iskof Heylen.**

Ūegħdna, fl'aħħar dehra tal *Habib*, li narġghu nitchellmu fuk Monsinjur Heylen: u issa sejrin inħallsu dejnna. Izda, mhux biex nghidu ħuejjeġ li cull-ħadd jafhom: jigifieri fejn mar iżur u x'kāl fukna chemm dām ħaun Malta: imma biex natu xi ħjel ta chemm hu ragel cbir il *President tal Cumitat Permanenti tal Cūngressi Eūcaristici Universali*, halli hecc il karreja tagħna jifhmu aħjar min hu dac il bniedem, helu f'għamīlu u mistur fi cliemu, ħaddiem ta bla serħ u gharef fost il għorrief, li, collu mogħti għad-dmirijet imkaddsa tieghu, chien ħaun magħna il gimgha li għaddiet.

Mela, biex ma nakalghu xejn minn żniedna, nakalbu chelma b'chelma mill'ingliż dac li chitbu fuku fl'*Official Guide*, mita sar il *Cūngress Eūcaristicu* ta Londra; u infaccru biss li dic l'*Official Guide*. jigifieri *Gūida* magħrufa u maħruġa mil Cumitat Esecuttiv ta Londra, saret taħt it-trigija tal Cardinal Bourne u tad-Duca ta Norfolk:—

«Barra mid-dmirijet tad-Djocesi cbira tieghu, li hu jaħdem b'rekka tal-ghageb, l'Iskof

ta Namur, għall'imħabba kaūūija li għandu għall Gesù Sagramentat, jinsab mgħobbi bix-xogħol tal *Congressi Eucaristici Internazzjonali* (jigifieri *tan-Nazzjonijet collha*). Hu laħak President tal Cunitat Permanent malli miet dac l'Iskof kaddis li chien Monsinjur Doustreux; u bil hrara 'mkaddsa tiegħu, chif ucoll bit-talb li bla serħ jitlob l'Alla, cull Congress li sar taħtu dejjem għadda il ta kablu, bħalma issa għandu tãma sfiha li id-*Dscatx il Congress Internazzjonali* (ta Westminster) jisbok ucoll il dac li sar fil belt ta Metz is-sena l'ohra (1907).

«Monsinjur Tumasu-Ūigi Heylen tũeied f'Casterlè, belt tal Belgju, fis-sena 1856 (jigi għandu 56 sena): u, ũara li dãm žmien imur li scola tal Gežũiti (\*), fil belt ta Turnhout, daħal, fis-sena 1875, mal *Canonici Regulari ta Prẽmontrẽ*, fl'Abbazija ta Tongerlo. Fl'ahħar, imbagħd, fl'Università Gregorjana ta Ruma, temm li studji tiegħu b'rebħa li bakghet tissemma. Fis-sena 1883, għamel *Disputa* cbira fuk il Filosofija: u, għad li ta 27 sena, žamm jebes fuk tliet siegħat lil ħafna għorrief li chien u kieghdin imiruh, fosthom li stess Cardinal Vannutelli. Chien hemm jisimghu il Papa Lũni Tlittax, b'ghoxrin Cardinal u ħafna Iskfijet miegħu; u, mita raħ isostni b'dic il ħila 250 argument tal Filosofija, sejjahlu hdejh, ferahlu kuddiem cull-ħadd u ũahħallu fuk sidru žeuğ Medalji tad-deheb.

«Fis-sena 1887, giè magħmul Abbati (*Superjur*) ta Tongerlo; u ftit ũara il Papa għażi u b'*Visitatur* tad-Djar collha li dac l'Ordni għandu il Belgju, Franza u l'Inghilterra. Hu għaraf iheggeğ fil Patrijet tal Ordni ta San Norbertu l'imħabba ta li studju u cattar fihom dic il hrara li huma dejjem chellhom għall gieħ u il kima ta Gesù Sagramentat u tal Madonna. Hu ucoll chien li ũakkaf il Cunitat (*Arciconfraternita*) imsejjha tal *Kuddiesa tar-Riparazzjoni*; magħmula biex tpatti in-nukkas li isir lil Sidna Gesù Cristu fis-Sagrament tal Artal (minnhom huma dauc is-Sorijet li għandna fil Cnisja il ġdida ta *Strada Cristoforo*, għalhecc imsejjhin *Sagramentini*); u saħansitra indaħal biex jagħmel il *Prefettura Apostolica* tal Congu, li min jaf chemm xogħol u għarak sũetlu.

Fl'ahħar nett, fis-sena 1899, il Papa Lũni Tlittax ħatru b'Iskof tad-Djocesi cbira ta Namur; u billi Hu chien jixtiek iżommu Ruma, bakghu jissemeu il chemmiet li kãl il Papa fuk Monsinjur Heylen dic il għodũa li għamlu Iskof: *Sejjer nissacrificah lil'imħabba li għandi għall Belgju*.

«Monsinjur Heylen jagħmel Hu ix-xogħol collu tad-Djocesi tiegħu. Haddiem cbir, ikum cull-ġum fit-tlieta ta fi għodu: u l'inkas hağa žghira fit-trigija tad-Djocesi tiegħu tghaddi minn idejh.

«Barra minn dan, l'Iskof Heylen ta ruħu b'hegga tal-ghageb għax-xogħol bla tarf tal *Congressi Eucaristici Universali*: u Ruma, fejn, fis-sena 1905, ippriedca b'sitt lingũi, għerfu baka jissemma. L'Inghilterra jafha tajjeb, seũua għax bosta drabi žar il Cunitat tal Ordni tiegħu u seũua għax dejjem chellu sehem cbir fix-xogħol imkaddes li jagħmlu hemm is-Sorijet tal *Madonna ta Namur*, billi Hu, bħala Iskof ta din il belt,

(\*) Chien Scular ma Patri Vicenz Sammut, dac il Gežũita-Malti li b'għerfu għamlilna onur cbir mad-dinja u issa jinsab haũn, Rettur tal Cullegg *San-Lũigi* ta Birchircara, fejn Monsinjur Heylen sejjer jokghod fil granet tal Congress u fejn actarx issir il *Lakgha Plenarja* (jigifieri ta *cull-ħadd*) bejn il Congressisti.

ID-DIREZZJONI.

jinsab ucoll Cãp taħhom. Monsinjur Heylen icun ir-ruħ tal *Congress Eucaristicu* ta Westminster: u, bla dubju, chif in hi draũua imkaddsa tiegħu, mita jekaf mix-xogħol, jixtehet għar-rcopptejh kuddiem Gesù Sagramentat, biex jitolbu ibierec l'Inghilterra u il hidma kalila tal *Congressi Eucaristici!*»

Sa haũn l'*Official Guide*, li minnha ħadna dan collu: u, mingħajr dubju ucoll—inżidu aħna—daks chemm ghogħbitu Malta u smajnieħ b'ũidnejna stess ighid li sejjer iferrah f'riglejn il Papa il ferħ ta kalbu—bla dubju xejn, Monsinjur Heylen, Iskof mimli bil hrara, bil kaũua u bil kdusija tal Appostli, jitlob l'Alla cull-ġum, mixħut għar-rcopptejh kuddiem is-Sagrament tal Artal, biex ibierec din il Gžira u il Congress Eucaristicu taħha.

*Talb u xogħol*—kalilna, seũua fil Cunitat Esecuttiv u seũua fil Cunitat General: *hemm bżonn taħdmu u hemm bżonn titolbu.*

#### MIL-EFFETTI AħNA NAGħARFU ILLI HEMM ALLA.

(*Jissocta man-numru 35*)

Biex narau iżied bič-car chemm tabilħakk jisbaljau l-ateisti mita jgħallmu li jintghatau effetti u causi bla tmiem, icollna jnuakkghu għal ftit it-taħdit tagħna fuk il-causa finali, materiali u formali (4). Jecc immela rridu nafu għaliex dac iż-żagħżugh imexxi t-taħriğ għas-saħħa; s-saħħa għal lis-studju; lis-studju għall għerf; l-għerf għad-dottorat; id-dottorat għal fuk is-siggu tat-tagħlim; għandna sa fl-ahħar irridu jeu ma rridux niesku f-ħağa li hi l-causa finali għal dac iż-żagħżugh u li meħtiega għalih, għax inchella mingħajrha chiecu hu ma jtemm xejn. Izied: jecc aħna nfitxu mn-hix hi msauura dic lis-statua, nsibu li hi magħmula mil-cartapesta; u l-cartapesta mil-carta, l-carta mil-bcejječ tač-čraret, ič-čraret mil-insiğ tal-koton jeu tal-chittien: imma l-ahħar mil-ahħar jaħtieğ li nokogħdu għall materja sgura li minnha hi magħmula. lis-statua u li għaliha hi causa materjali, għax inchella ma ncuunx nafu mn-hix tintgħamel dic lis-statua. Jecc fl-ahħar nixtieku nafu u nsaksu hağa uara l-ohra x-inhu l-bniedem? hu annimal bir-ragiuni; x-inhu l-annimal? hu hağa ħajja li tħoss; x-inhi dil hağa ħajja? hi dic li tista b-xi mōd ittemm minnha n-fisha jeu bla għajnuna ta' ħadd xi għamil: għandna sa fl-ahħar niesku bil-fors f-ħağa li hi l-causa formali tal-bniedem, li minnha hua msauar, għax inchella bl-ebda mōd ma ncuun nafu x-inhu l-bniedem. Minn dan collu nistgħu niğbdu bħala conseguenza illi jecc f-daun l-għamliet ta' causi jaħtieğ li tcun hemm uaħda u din tcun l-euuel li tkankal lil-ohrajn biex itemmu xi hağa, uisk iżied jaħtieğ li fl-għamla tal-causi effettivi (5), li minnhom isiru l-ohrajn, icun hemm uaħda li tcun l-euuel li tkankal il-causi collha, biex itemmu l-effetti tagħhom: u din il-causa ma hix ħlif il-Causa Prima. Mela iesisti Alla li hu l-Causa Prima tal-causi u tal-effetti collha: u għalhecc jisbaljau bl-icrah l-ateisti mita jgħallmu li jintghatau causi u effetti bla tmiem. L-ateisti huma tas-seu mgagħalin mir-ragiuni li jilkghu din il-Causa Prima, imma jichdu li Alla hu din il-Causa Prima u ma jistħux itenu ma Plinio li l-Causa Prima hi d-dinja, li scond it-tagħlim icrah tagħhom hi minnha n-fisha u chienet mid-duiem. Chemm imorru smerč f-dan it-tagħlim tagħhom, narauh darb'ohra. E. F.

(4) Il-causa finali hi dic li jggagħal il-causa effettiva biex tagħmel xi hağa—Il causa materiali hi dic li minnha tintgħamel xi hağa—Il-causa formali hi dic li biha ssir xi hağa f-xi gens mitmum.

(5) Il-causi effettivi huma dauc li bl-għamil tagħhom fisicu jagħmlu xi hağa: bħallichecu l-haddiem hu causa effettiva ta' lis-statua.

## ERBA'-TI-JIEM BEJN L'IMĠARR U IL ĠNEJNA

*Lil Dun Carm Bondin  
li chien miegħi.*

Fil għafsa ta kalbi,  
Fil ghejja ta ħsiebi,  
Jien xtaktec sa f'talbi,  
Ja mũarrab mistrieħ.  
Sa fl'ahħar haũn sibtec. . .  
Għalchemm bogħd minn ħbiebi,  
Sejjaħtli u ũiegiibtec,  
Bũr helu u sabieħ.

Tghaxxakni ħemditec  
Kalb l'oksmã tad-dũieli,  
Li bihom talbsitec  
Il hidma tal fkir:  
Nixxabbat ma blatec  
Joghgħobni, jisũieli...  
Is-saħħa saltnatec,  
Hadd fic m'hua irsir.

Il feũga kaũũija  
Li tigi mil baħar,  
Il beũsa bicrija  
Tax-xemx li tagħnic,  
Ja raħal tar-raba,  
Jatuc li tiftaħar:  
Imbierec fix-xaba  
Cull min ighix fic.

Chemm timraħ il ħarsa  
Hadd għajrec ma jidher;  
Katt lilec il karsa  
Ta'l għira ma tchedd:  
Ma tafx it-takbida  
Ta sider ma sider  
Biex tghix: bla tnehida  
Fuk friexec timtedd.

Fil hidma biss tidra  
Il kaũua ta drieghec:  
Fohritec il midra,  
Ll mghazka, il mohriet.  
Ferħan jecc l'art tcabbar  
Iz-żrierah minn tieghec,  
Jecc fkira int tissabbar...  
Heec riedu is-smeũũiet.

Għalfejn tal art cbira  
Tithaddet il grajja?  
Tad-dar, għalchemm žghira,  
Biz-zejjed l'ahħar.  
Il kaũua u l'imħabba  
Dauc il ilma tal ħajja,  
Dic barca li ixxabba,  
Dic hleũua bla imrar.

Narac fil għaxija  
Mir-raba, mil ġonna,  
Fil cnisja mħejjija  
Tingabar mas-serħ:  
U tkassat bil kima  
Tifħir lil Madonna:  
Għal dic it-tislama  
Tfur kalbec bil ferħ.

Ha' iħabrec ħadd-ieħor.  
Għall Londra u Parigi:  
Għalija m'hemmx ieħor  
Bħal smec sabieħ:  
Ahjar int mis-Senna,  
Ahjar mit-Tamigi;  
Go fic sibt cull benna,  
Ja mũarrab mistrieħ.

Fis-sicta miğbura  
Ta daħla chennija,  
Imzejjna bil ħdura  
Tas-siğar cull žmien,  
Katt ġmielec ma ninsa,  
Ja Ġnejna dellija,  
Katt inti la tinsa  
Chemm fic tghaxxakt jien.

DUN CARM PSAILA.

**Fiex it-taljan ma jakbilx mal-malti**

(jissocia man-numru 36)

L-eüüel u l-aħħar consonanti ta' cull għerk, li jkun, ma jaħbtu katt minn rajhom bejn zeuġ vocali, għax jecj fuk genbhom ta' barra jgħuhom xi ittri, li fosthom dic, li tcon tmiss seüüa mal-üaħda chemm ma' l-oħra minn daüc iz-zeuġ consonanti, tcon vocali, daüc iz-zeuġ consonanti jobzku l-vocali li jcollhom fuk genbhom ta' geüüa. Dan jgħri biss meta l-vocali tal-genb ta' geüüa tcon ta' bla accent jeü ta' nofs accent. Ara: l-eüüel—Il verbi *kábad, háfer, dáhal, fétaħ, háseb*, u magħhom il-verbi *ghámel, gháder, gháfas, gházak, ghódos, ghágen, ghócos, ghá-dab*, li b'vocali kabel li biha jsir l-imperattiv ta' din il-għamla ta' verbi u b'oħra üara, tal-plural, ma jagħmlux áKABADu, áHAFERu, áDAHÁLu, áFETAHu, áHASEBu, áGHAMELu, áGHADERu, áGHAFASu, áGHAZAKu, áGHODOSu, áGHAGENU, áGHOCOSu, áGHADABu: imma jagħmlu *akbdu, aħfru, idħlu, ifħu, aħsbu*, u għalhecc *aghmlu, aghdru, aghfsu, aghzku, oghdsu, aghgnu, oghcsu, aghdbu*: jigifieri bil-vocali ta' geüüa mibzúkin. Ara ücoll is-suriet ta' l-imperattiv *akbdilna, aħfrilhom, idħlilna, ifħilna, aghzkilna, aghzilhom*, u is-suriet ta' l-aorist *jakbdilna, taħfrilhom, nidħlilcom, jiftħilna, tagħzkilna, naghzilulna*, fejn l-eüüel u l-aħħar consonanti ta' l-għerk, b'vocali cull üiehed ma' genbhom ta' barra, jitiflu il-vocali ta' fuk genbhom ta' geüüa.

It-tieni—In-nomi *gisem, faħal, seker*, li, b'vocali kabel u oħra üara, fil-plural, ma jagħmlux *igisema, ífaħala, íseker*, imma *igsma, ifħla, iskra*.

It-tielet—L-aggettivi *sabħ, kadim, hafef, għazż* li, b'vocali kabel fil-comparattiv, jagħmlu *isabħ, ekdem, ehfef*, u għalhecc *egħzż*.

Ir-raba'—In-nomi *bághal, xághar, nagħal*, li, b'vocali üara, isiru *bagħla, xaghra, nagħla*, bħal ma *tifel, básal, hátab*, b'vocali üara, jsiru *tifla, basla, hatba*.

Ghedna li l-eüüel u l-aħħar consonanti ma jaħbtux minn rajhom bejn zeuġ vocali, għax—mizjuda vocali fuk il-genb ta' barra seüüa tal-üaħda chemm ta' l-oħra—jecj il-consonanti tan-nofs tinzerta üaħda mil-hamsa *l, n, r, gh, m* (din ta' l-aħħar mita ma tiltaka' ma' l-ebda minn l-erbgha ta' kbilha), l-eüüel consonanti ta' l-għerk tigi tokghod bejn zeuġ vocali, üaħda (ta' kabilha) li tcon zdiedet biex sar l-imperattiv, u l-oħra (ta' üarajha) li ddeffes kabilha l-consonanti tan-nofs, imħabba li bejn zeuġ consonanti, fejn tcon sejra tithaxchen, tcon sejra ma tistax tistama'. Għalhecc minn *káleb, hának, hárak, kámas, ghérek, gháraf, gháleb, kághad, mághad, bághad, bághat, xéghel*, għandna *akalbu, nakalbec, aharku, taharku, ahanku, jahankec*, u għalhecc *egħerku, agharf, nagharfec, aghalbu, naghalebhom, okoghdu, omoghdu, oboghdu, ibagħtuh, ixegħlu, nibagħtec, jibagħtilna, nomoghduhom*, jigifieri bil-vocali, li haün gibnieha mmejla, mdeffsa fil-chelma biex takdi lill consonanti tan-nofs, u għalhecc kabilha.

(Jissocia)

G. VASSALLO.

**IL-LEJLA,**

tinseux tmorru ic-Cinematografu tal *Unjoni Cattolica*, fejn barra minn *Projjezzjonijet* mil-l'ist aħ, icun hemm ucoll il *Canzunetti*.

Targħa, bħal 'llum tmien ti jem, mač-Cinematografu icun hemm il *Bussolotti*, maħdumin mil Cavalier Sapien: u cull Rappresen-tazzjoni iddum siegħa shiha.

Mil LUCERNA TAL HAJJA.—30. Dac li hu tajjeb u seüüa fina, hu tajjeb u seüüa bla-tarf f'Alla li halakna.

**Ma düar il Gzira.**

Nifirħu b'kalbna collha lir-Reverendu Pa-tri Üigi Gatt, li raġa giè imgedded Cap-pillan tal Parrocča ta *Portu-Salvu* (San Dumincu): haġa li chienet tas-seü tisthokklu għall hrara u il gherf li bihom dejjem għamel id-dmirijet jebsin tiegħu. Chemm għandna kima għalih għednieħ fil *Habib* actar minn darba.

—Fuk il CONCORDS TAGHNA jaħtieġ infissru li il *Poezija* għandha tcon *originali*, jigifieri u la *tradotta* u inkas *ridotta* minn *poezija oħra*; u li l'*ortografija* ma nindaħlux fiha, cull chittieb jista izomm tiegħu jeü jagħzel oħra chif irid, basta ma tconx tant mgħarrka li tfixchel li Mħallfin fil għadd tas-sillabi.

—Daüc li ma stajnieħ ingibu illum l'articuli taħhom, nakduhom il gimgha id-dieħla u nibdeü bihom.

—Milli naraü, l'*Emigrazzjoni għall Bra-zil* thaüdet seüüa: u, chif nifmuha aħna, billi bejn is-Sur Levi u il Perit Borg-Falzun hemm xi pica cbara, ma nistghux nafu il veritä collha. Fil *Malta* ta nħar il gimgha, dehru articuli li imieru üiehed lill'ieħor: imma fuk dan nitchellmu aħjar darb'oħra, għax aħna, li, bħalma tafu, ma għandnieħ partiti f'din il küstjoni u dejjem fittixna li insamm-għucom iz-zeuġ kniepel, irridu, kabel nitchellmu, naraü b'ghajnejna u immissu b'idejna. Frattant, b'dan it-taħüid collu, il Gvern tal *Brazil* neħħa il għajjuna li chien jati lill *Emigranti Maltin*, jigifieri u la ihallas il passagġ izjed lil min irid imur minn haün u inkas lil min jimrad u irid jargħa l'ura minn hemm.

—Conna hadna ħsieb is-Sur Levanzin, li, üara chemm gerra l'isem ta *Malta* mad-dinja, ma 'nsamax hossu izjed: imm'issa nafu fis-sgur li hu kieghed jati *Cors* (nifmu aħna, fuk il *Cura tas-saüm*) fl'Università *Havard* (l'America), li hi üaħda mill'aküa u mill'acbar li jezistu. Nifirħulu, mela, b'kalbna collha.

—Min sama, ilbierah t'l'ura, fil *Bazilica ta Portu-Salvu*, il priedca tas-Rev. Dun Giuseppe Borg, Cáp tal Missjoni il Cbara, ma isaksix actar x'jigifieri *Cungress Eücaristicu Internazzjonali*: u tajjeb ucoll li min għadu fil għama jitchellem ma xi hadd li semghu. Dun Giuseppe Borg, Mera säfi tas-Sacerdoti Cattolici, għadu magħruf ma *Malta* bi ħgarha bl'isem (ta faragħ chir għal kalbna) ta *Dun Giuseppe ta ħal Kormi*: izda, jecj il vuci tal Poplu hi vuci t'Alla, imissu għandu üisk *titoli* oħra imüaħħlin ma ismu! Mnejn toħroġ il chelma, toħroġ ir-ruħ—ighid il Malti

—UNJONI CATTOLICA. — Nħar il hadd li gejj, fil 10 u nofs ta fil għodu, Monsinjur Canonico Dun Üig Attard, Vigarju Generali, jagħmel *Cunferenza* lill'Imsieħbin; u dac in-nħar stess, fil għaxija, chif ucoll is-sibt, fil ħin tas-soltu, icun hemm it-Teatrin. Min imur, barra milli jiddeverti, icun jagħmel il gid lill Poplu u ighin il haddiema.

**Ma düar id-dinja.**

*Balcani*—L'erba Stati sejjrin il kuddiem bil güerra, ilcoll kieghdin jirbħu it-Toroc u jinbuttaühom l'ura, b'telf ta azzarini, canuni, munizzjonijet, provvisti tal ichel, u ta nies.

F'Costantinopli kieghdin joħroġu xniegħi li kieghdin jirbħu huma, dan biex iheggu il poplu għall güerra.

Il Griegħi, üara erba siegħat cumbattiment kalil, haü post üisk impurtanti li hu Elasona. In-nies chienu immexxija mil Princep li għad isir Re; chellhom 19 mejtin u 75 feriti.

Saret taħlita bejn l'armati tas-Serbja u tal *Bulgarja* u flimchien marčaü; haü għa *Giujma*.

Jistenneü battalja kaüüija fil pianura tas-Serbja fejn hemm lesti it-Toroc bi tletin elf ruħ.

Il Griegħi haü l'izola ta *Lemnos* u nizlu 500 ruħ.

Üara battalja, haü ucoll Serfidje fejn 22 Battaljun u 6 Batteriji tal Artillerija torca chellhom iciedu il post

Għaxar t'elef Griegħi telku mill'Egittu biex imorru jiccumbattu ma ħuthom.

Il Bulgari kieghdin jagħfsu fuk *Adrianopli* minn cullimchien. It-Toroc haün digħa chellhom 100 mejtin, 160 prigjunieri, u ħafna ħarbu.

Is-Serbi haü *Novi-Bazar*, imma telku *Kumanovo* b'telf cbir. It-Toroc sejjrin għal ürajhom.

*Italja*—Üasal *Piza* il *Conti Berchtold*, ministru aüstrjaco, li ħadem u üassal il paci bejn it-Taljani u it-Toroc. Mar jilkghu il prim ministru u imbghad ircevieħ ir-Re, li kieghed izur il teriti.

Għaxar ti jem ilu, il Papa ordna lill *Cardinal Cassetta* biex ikieghed l'eüüel haġra tal *Bazilica* li sejjra tinbena ad onur tas-Salib imkaddes fit-triek *Settanta* bejn *Via Flaminja* u il *Pont Milviu*.

Diversi mil *Potenzi* Cbar accettaü għa li *Tripli* għandha tcon tal *Italja*.

*Franza*—Il Ministru tal *Cummerc* ħareġ ordni li il ħuejjeġ li jistghu jinxtraü mil pajjiz ma għandhomx jingiebu minn barra.

Il *Francizi* fi ħsiebhom jagħmlu festi cbar jecj imorru is-sovrani In lizi *Parigi*, biex jaraü il *President Fallières*.

F'l'aħħar għadd (*Cens*) li sar, il gvern chellu mija u hamsa u ħamsin elf mara bħala impjegati.

*Inghilterra*—Ir-Re iffirma id-degriet li dan il pajjiz għandu jibka neütrali fil güerra li kieghda issir fil *Balcani*.

Ir-Re u ir-Regina jixtieku jagħmlu visita lill *President* tal *Repubblica Franciza* kabel ma ihalli fit-18 ta *Frar* li gejj. Actarx imorru għal *Jannar*, biex jagħmlu dan il *cumpli-ment* lill *Francizi*, li ureü üisk rispett u imħabba lejn binhom il *Princep* ta *Galles*, li dam *Franza* għal tliet xħur.

Numru cbir ta *fotografi* telku għall *Balcani* biex jeħdu ir-ritratti tal battalji li kieghdin isiru u icunu jistghu igibuhom fič-Cinematografi. Daün il bniedmin tas-seü li huma imħallsin tajjeb, imma sejjrin icunu f'periclu continuu.

*Germanja*—Ma düar tħax l'elf sinjura jaħd-mu haün b'xejn għall gid tal proximu.

Min f'lóc il mejjet *Baruni Marshall*, giè mibghut bħala *Ambaxxatur* f'*Londra*, il *Princep* *Sichnowsky*, cunsilier tal kalb ta l'Imperatur. W.

**Chitbulna:—**

Sur Direttur,

Il-lum, tista' tghid, spičcat għal collox minn geüüa l-nejjes tagħna (ta'l-ibliet) il-kaghda għar-rcobbtejna chif tixrak kuddiem *Gesü* *Sagramentat*: ingastati bejn zeuġ sig-gijiet seüüa rgjel chemm ucoll nisa icunu kieghdin actar fuk magħadhom milli fuk *ircobbtejhom*. Mil-banda l-oħra, jecj üiehed irid jokghod chif għandu jokghod, jissogra xi dabra ma ħuejjeġu.

Daün huma zeuġ għarucazijiet li jistghu jinkerdu b'haġa üaħda: is-siggu ta' kuddiem icollu l-makghad hecc fill-baxx li jkun jista' jservi bħala ginocchjatur; u hecc dac li jkun la jcollu xi jgagħlu, u inkas icun jista' jokghod b'dic il kaghda, għax barra minn bil-kieghda seüüa u minn għar-rcobtejh seüüa, ma jkunx jista' jokghod. Hemm xi tama li da'l-cliem icun mismugh?...

GONSALVO SALVIANI.

## Il Ghid tal Imûiet.

It-tlieta u nofs kghedin idokku: l'ajru mgħammex u mgħott: bi shab mdallam, irrih coltant ivenven u iūakka fl'art m'is-sigar il ūerak niexef, il kniepel ta bosta bnadi sejrin dlone idokku il meūt, ... ah, chif collox, dan il hin, jaksamlec u jinfidlec kalbec, u l'ghokla li thoss hatt ma ifissirha!

It-torok li jehdu għa'c-Cimiteriu mahnu-kin b'in-nies; izda, colhadd miexi b'kalbu seūda; fuk uicē colhadd jidher in-nichet; il colhadd nilmah liebes l'isued!

Biċċa minnhom b'id-dmuh f'ghainejhom huma mexjin chem-chem jitharcu; oħrajn jintakghou ma hbieb taħhom, izda jehdu b'id xulxin u jibkghou għaddejnin minghair xejn ma jitchelmu; min jislet mill kiegh ta kalbu tneħida l'izied cbira; min jolfok, min jinfexx jibchi; u ilcoll chem huma tismahhom jitolbu l'Alla il mistrieħ ta dejjem għall mejtin.

Is-sfuriya ta dic l'armla li titbecca fuk il kabir min ta zeuġha li miet fl'ahjar ta zghozitu, tkankal il kalb;—il hleūa ta dauc iz-zeuġ tfailjet li jiersku ikeghdu heden ūard fuk ir-rhama ta missierhom, id-dmugh tiset mill ghainejn;—l'img-ba ta dic l'omm imsejca li tibchi fuk il kabir ta binha il mahub u ma chelliex hliefu, iggiblec piena u għafsa ta kalb;—dac iz-zghazuħ li jiggiera u jistaksi fejn huħ jinsab midfun, igaghalec tghadru u titħassru. Il Ghid tal Imûiet hua il jum li ifaccarna f'bosta hūejjeġ ta ksim il kalb. Ix-xebba ltima iggib kuddiem ghainejha l'ahhar demgha li n'xterdet fuk haddejn ommha hia-u-tiset l'ahhar carba, u harget ruhha;—missjer xūejjah tal familja jiftacar f'corma uliedu, u il meūt kerdithomlu ilcoll ūiħed ūiħed, u hat-fithomlu minn go daru;—dac iz-zghazuħ belti, taraħ jinxtetħ għarcobtejh fejn jinsabu taħt it-trab l'igsma ta bosta ghorrief li hadmu għal pajjisna m'hux fut;—u bhala minn sejf aħrax tigi minfuda il kalb ta dac il fkajjar mita juruħ il kabir ta dac il ghani tūajjed u hanin li bosra drabi chien ūakaf mieghou u sūielu ta gid bla tarf!

Izda jecce daūn il hinijet huma għalina ta bichi u sūied il kalb, ah! chem huma izied ta xeukat cbar għal dauc l'Erūieħ imsejca li ilhom zmien tūil kalb id-dħaħen u in-nirjen tal Purgatoriu. Ah! chif in-huma jistenneū ghajnuma u faraġ, l'actar minn min ūisk drabi huma chien u sūeūlu bla kjies, u għandhom il jett fuku! Ah! chif in-huma jitnieħdu u jistenneū is-sigha, li fiha għandhom jinfethulhom il būieħ ta dac il habs mudlam, fejn jissaffeū it-tbajja ta coll htija! U li-mfietah ta dac il habs ūaħxi jeūūilla m'hux f'idejna irħihom Alla?

Dan ma imerih hatt, ghax tghallimulna il Cnisja Mkaddsa, l' f'idejja jinsab miġbur it-tesor collu tal fidi, u bosta gnus tad-dinja li ma jakblux f'collox mgħana, jistkarruħ ucol.

Il kniepel ta collimchien jergghu jinstemghu idokku fi thul i-lejl, chif ucoll għodu għodu kabel izernak, bħallichiecu biex igheidulec: "Ftacar fil mejtin tighec, ghaliex illum hu il Ghid tagħhom. Ftacar f'min tant habbec, f'min il-ljeli shah ma għalax ghainejh xifer ma xifer imħabba fic, f'min tant bāta u kancec biex ūara meūtu ihallic f'it-tgaūdija, f'min fors: nehha minn halku il chissra tal hobs li chien kighed jecol, sabiex jitmaghha lilec. Ftacar... u xhin id-dmugh ghainejc ixarrab, ghid bil kalb: *Muleja ati lil erūieħ—minn ta dejjem il mistrieħ.*

F'daūn il jumejn ma tidholx izzur makbar li ma issibux mzejjen b'tghamira ūard chif imiss: l'okbra, x'uhud minnhom, icunu donnhom gnien zghir, b'is-sengha chif jarmaūhom.

Din id-draūa li ixerrdu il ūard fuk l'okbra tal mejtin, gejja m'in-nies ta zmien ilu katigh, mita it-tebut tal mejjet chien u jicsuħ bil ūard biex juru il kosor tal hajja, illi mxebha lil ūarda, illi din filli tant sabieħa u f'ūaktha, u filli minn hemm u f'it titbiel u tinxef.

Mill cotba ta Pliniu, ta Cicerun u ta Virgilju, nitghalmu illi it-tixrid tal ūard fuk l'okbra chienet draūa għaziħa tal idolatri fil funerali tghaħhom. Sant'Ambroġ, izda fil prietca li għamel fil meūt tal Imperatur Valentinianu, għandu daūn il chelmiet: "Jena ma inzejjinx kabru bil ūard, imma inxerred fuk ir-ruh tighou il sūiħa ta Cristu,—Cristu hua gilju, u b'dan il gilju jien irrid li jisfa mkaddes il għadam tighou."

\*\*

Il Ghid tal Imûiet, l'eūuel ma bdieħ, chien San Odiluni,—bniedem ghani fost il cbarāt tal belt ta Borgonja (Franza), u Superiur tal Abatija ta Clulny, billi għaraf inissel fi klub il Patrijet li chien taħt it-trigija tighou, heġġa ta cbira hniena u imħabba lejn l'Erūieħ tal Purgatoriu.

L'eūlieni digriet li jinsab merfuh fl'Archivju tal Papa, jithaddet minnu fit-tul, u isem-mieħ San Pier Damiani fil *Hajja tal Beatu Odiluni*, chif ucol il Cardinal Baroni, *Sena 1048, N.6, u fin-Notazionijet tal Martirologiu taħt id-data 2 ta Novembru*;—u bosta aūturi ghorrief oħra.

Mill Concilju ta Oxford, li ngabar fis-sena 1222, insiru nafu li il Ghid tal Imûiet chien festa cmandata. F'pajjisna, izda, hua biss jum ta cbira kima.

Niftacru immela f'dan il jum ta sūied il kalb, niftacru f'dauc l'Erūieħ li chien l'ghaxka ta kalbna, li habbeūna b'ghozza cbira, li għamlulna gid bla tarf. Niftacru, iva, u ūakt li id-dmugh ghainejna ixarrab, nghidu b'leħen ūiħed u b'kalb ūaħda: *Pie Jesu Domine, dona eis requiem.*

Barra milli ixerrdu il ūard fuk l'okbra, għandna ucoll xi *draūijet* oħra fil granet tal Imûiet: minn gimgha kabel, johorġu jigbru biex dac inhar ikassmu it-tisjir u hōbż lil fokra.

Haūn x'imchien, bħa'r-Rabat, fejn irabbu il *każkuħa tal Erūieħ*, u imbghad jircantaūha fuk San Catald (ftit u xejn il fuk minn San Paūl Barra). Bnadijet oħra, bħa'z-Zurriek u is-Siggieūi, il koton u il kamħ li chien jigbru għall' Erūieħ, dari chien jircantaūhom ucoll fil misraħ, l'eūuel Hadd li jigi fuk il Ghid tal Imûiet. Cont tisimghu igħajjat hecc:

"Il kamħ tal Erūieħ, hamsa u ghoxrin scut il modd; il koton tal Erūieħ, seba scuti u nofs il kantār; tliet eūiħek u patacca.... haūnx min izid?"

\*\*

Min f'it-tieni jum ta Novembru, il habta tal hūax, imur sa hdejn il Cabuccini tal Furiana, jeū tal Birgu, inclilē x'imchien iħor, fejn jatu it-tisjir u il hōbs, dac inhar jara xēna shiħa. Katgha xjuħ fokra, nisa u rgieħ, x'uhud minnhom għomja, zopop, u min hu mgħatraġ, min mifluġ u min sidru ipaħpaħ, tilmahhom mdaūrin mal inħasa ta't-tisjir, b'xi borma jeū chitla f'idejghom, jimbottaū dlone fuk xulxin, u jixxabtu biex colhadd imissu minn tal eūiel.

Malli il borma jimburgaūhieh, imorru jecluħ bilgri, f'xi rocna jeū taħt xi haġt għall chenn. Xēna li iggagħlec tibchi, u isseūidlec kalbec icar milli tcun! l'

F'l'eūuel ta Novembru, 1912.

DUN GIUSEPP FARRUGIA,  
*Cappillān.*

## It-tnejn ta' Novembru.

Fit-tnejn tax-xahar ta Novembru, il Cnisja mkaddsa tmur tfaccarna b'mod specjali fi-erūieħ tal Purgatorju.

Din id-devozzjoni bdiet mill-Abbati Sant'Adilone.

Ūieħed pellegrin minn Rhoden huħa u gejj minn Gerusalem fejn chien mar izur l'Art Imkaddsa, chellu ma shabu jinzeħ fuk għira zghira ma genb Skallija, imħabba fil maltemp. Hemm hecc mar izur lil ūieħed eremita u dana staksieħ jecce jafx il Cunvent ta' Cluny u lil'Abbati Adilone.

—«Iva»— ūiegeb il pellegrin— «nafu il Cunvent ta' Cluny u naf ucoll tajjed lil'Abbati Adilone li għandu fama ta Kaddis.»

—«Tajjed»—kallu l'eremita—«mur mela fejn Adilone u ghidlu illi haūn fil krib, haūn lōc illi fih Alla ghōġbu li jigū ittumentati l'erūieħ tal Purgatorju. Jien spiss nismahhom u nisma ucoll id-demonji igħergru contra dauc collha li b'talbhom u b'egħmilhom iehor tajjed, ta' sicūit jehilsu lil daūn l'erūieħ. Nismahhom imbagħad igħemgmu, specjalment contra Adilone u il Patrijet shabu. Għalhecc jiena fl'isem t'Alla nitolboc tmur tghid lil dan Adilone u lil Pattijet shabu tal Cunvent ta' Cluny sabiex izidu fit-talb taħhom u hecc jihilsu dejjem actar lil daūn l'erūieħ imkaddsa.»

Il pellegrin, malli ūasal pajjiżu, mar minnufiħ sab lil Sant'Adilone u kallu bil biċċa. Dana gāghal lil Patrijet tieghu izidu fit-talb taħhom u ordna ucoll illi fil Cunventi tieghu collha, fit-tnejn ta Novembru, issir il festa ta'l-Imūiet. Dana chien fis-sena 998. Dina id-divozzjoni 'mbagħad mil Cunvent ta' Cluny xterred mad-dinja collha.

Victoria-Għaūdex.

L. CUTAJAR, P.L.

## Cungress Eūcaristicu Internazzjonali.

AVVIS.

Jen haūn iffirmat ngħrraf lil cull-hadd li is-*Sotta-Cumitat biex jilka il frustieri* iddecida li, sabiex idur chif jixrak b'dauc collha li jigū haūn fil granet tal Cungress Eūcaristicu, għandu ihejjilhom fejn jokoghdu.

Għal hecc, mela, dan is-*Sotta-Cumitat* jitlob is-sjed ta *Djar mobbiljati*, il lucandieri u dauc il familji collha li, seūa haūn *il-Belt* u seūa fit-*Tliet ti bliet* u fis-*Sobborghi*, iridu jieru appartamenti, cmamar jeū xi cumditajjet oħra, biex jibagħtu igħidulu bil mictub x'lochijet għandhom għall chiri, x'cumditajjet fihom u chemm iridu chira. Daūn l'*Aħbarijet* għandhom jinbagħtu il-Belt, fl'*Uffizzju* ta strada *San Paolo*, numru 345A, sat-30 ta novembru li gejj.

F'l'24 ta ottubru, 1912.

LORENZO FALZON,

Vici-President tas-Sotta-Cumitat.

## MOGHDIJA TAŻ-ŻMIEN

### XARADA.

Nofs mara cħejcna  
tal eūuel car;  
nofs bhima 't-tieni,  
izda mil cbar.  
It-tielet fittex  
annimal shiħ:  
u tal għerrieri  
collox ix-xiħ.

R. M. B.

L'ahhar *Tahbit il moħħ* chien:

«Frar faūar mila li biar».

Giebuħ tajjed: mil Belt, is-Sinjurina T. Mizzi u is-Sinjuri Piju-Marija Gaūci, Giuseppe Sciberras u Paūlu Camilleri-Bezzina—mir-Rabat tal Imdina, is-Sur Dūardu Carabott—u minn Għaūdex (ir-Rabat) C. A. u (*San Laūrenz*) is-Sur Dūardu Grima.